

Brussell, 12 ta' Jannar 2018
(OR. en)

Fajl Interistituzzjonali:
2018/0003 (NLE)

5282/18
ADD 1

RECH 15
COMPET 22
IND 14
TELECOM 11
IA 11

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	11 ta' Jannar 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 8 final - Annex 1
Sugġett:	ANNESS tal- Proposta għal Regolament tal-Kunsill dwar l-istabbiliment tal-Impriza Kongunta Ewropea tal-Computing ta' Prestazzjoni Għolja

Id-delegazzjonijiet għandhom isibu mehmuz id-dokument COM(2018) 8 final - Annex 1.

Mehmuz: COM(2018) 8 final - Annex 1



IL-KUMMISSJONI
EWROPEA

Brussell, 11.1.2018
COM(2018) 8 final

ANNEX 1

ANNESS

tal-

Proposta ghal Regolament tal-Kunsill

**dwar l-istabbiliment tal-Impriza Kongunta Ewropea tal-Computing ta' Prestazzjoni
Gholja**

{SWD(2018) 5 final} - {SWD(2018) 6 final}

L-ISTATUTI TAL-IMPRIŻA KONGUNTA EuroHPC

Artikolu 1

Il-kompiti

L-Impriża Kongunta għandha twettaq il-kompiti li ġejjin:

- (a) timmobilizza fondi mis-settur pubbliku u privat għall-finanzjament tal-attivitajiet tal-Impriża Kongunta;
- (b) takkwista mill-inqas żewġ superkompjuters fuq skala pre-eksa li jkunu jikklassifikaw fost l-aqwa għaxxa fid-dinja, iffinanzjati mill-baġit tal-Unjoni li ġej mill-programmi ta' Orizzont 2020 u tal-Faċilità Nikkollegaw l-Ewropa u mill-kontribuzzjonijiet tal-Istati Parteċipanti, b'konformità mar-regoli tal-Impriża Kongunta;
- (c) tniedi u timmanigġa l-proċedura għall-akkwiżizzjoni tas-superkompjuters fuq skala pre-eksa, tevalwa l-offerti riċevuti, tagħti finanzjament fil-limiti tal-fondi disponibbli, tissorvelja l-implimentazzjoni tal-kuntratt u timmanigġa l-kuntratti;
- (d) tagħzel l-entità ospitanti tas-superkompjuters fuq skala pre-eksa, b'konformità mar-regoli finanzjarji tagħha msemmija fl-Artikolu 11 ta' dan ir-Regolament;
- (e) tistabbilixxi ftehim ta' akkoljenza b'konformità mar-regoli finanzjarji tagħha msemmija fl-Artikolu 11 ta' dan ir-Regolament mal-entità ospitanti għat-thaddim u l-manutenzjoni tas-superkompjuters fuq skala pre-eksa u tissorvelja l-konformità kuntrattwali mal-ftehim ta' akkoljenza, inkluż it-test ta' aċċettazzjoni tas-superkompjuters akkwistati;
- (f) tipprovdi appoġġ finanzjarju għall-akkwiżizzjoni ta' mill-inqas żewġ superkompjuters fuq skala peta;
- (g) tiddefinixxi l-kundizzjonijiet ġenerali u speċifiċi tal-aċċess għas-superkompjuters u tissorvelja l-aċċess għas-superkompjuters;
- (h) tipprovdi appoġġ finanzjarju, l-aktar fil-forma ta' għotjiet, li jkun jiffoka fuq l-iżvilupp tal-ġenerazzjoni li jmiss ta' teknoloġiji u sistemi ewlenin tal-Computing ta' Prestazzjoni Għolja, orjentati lejn skala eksa u li jindirizzaw l-ispettru teknoloġiku Ewropew kollu kemm hu minn mikroproċessuri b'potenza baxxa u t-teknoloġiji relatati, għal softwer, algoritmi, mudelli tal-programmazzjoni u għodod, sa arkitetturi godda u l-integrazzjoni tas-sistema tagħhom b'approċċ ta' kodisinn;
- (i) tipprovdi appoġġ finanzjarju, l-aktar fil-forma ta' għotjiet, li jkun jiffoka fuq applikazzjonijiet, attivitajiet ta' kuntatt, azzjonijiet ta' sensibilizzazzjoni u attivitajiet tal-iżvilupp professjonali biex ir-riżorsi umani jitqarrbu lejn il-Computing ta' Prestazzjoni Għolja, u biex jiżdiedu l-ħiliet u l-għarfien Prattiku marbut mal-inġinerija tal-ekosistema;
- (j) tiftaħ sejhiet għal proposti, u tagħti fondi għall-azzjonijiet tar-riċerka, l-iżvilupp u l-innovazzjoni, fil-limiti tal-fondi disponibbli;
- (k) tissorvelja l-implimentazzjoni tal-azzjonijiet u timmanigġa l-ftehimiet tal-għotjiet;
- (l) tiżgura l-immanigġar sostenibbli tal-Impriża Kongunta;
- (m) tissorvelja l-progress ġenerali biex jintlaħqu l-għanijiet tal-Impriża Kongunta;

- (n) tibni koperazzjoni mill-qrib u tiżgura koordinazzjoni ma' attivitajiet tal-Unjoni u nazzjonali, korpi u partijiet konċernati, u li jinholqu sinerġiji u jitjieb l-isfruttament tar-riżultati tar-riċerka u l-innovazzjoni fil-qasam tal-computing ta' prestazzjoni għolja;
- (o) tiddefinixxi l-pjan strateġiku pluriennali, tfasslu u timplimenta l-pjanijiet ta' hidma korrispondenti għat-twettiq tagħhom u tagħmel kull aġġustament meħtieġ fil-pjan strateġiku pluriennali;
- (p) tinvolvi ruħha f'attivitajiet tal-informazzjoni, il-komunikazzjoni, l-isfruttament u d-disseminazzjoni billi tapplika *mutatis mutandis* l-Artikolu 28 tar-Regolament (UE) Nru 1291/2013, inkluż li l-informazzjoni dettaljata dwar ir-riżultati tas-sejhiet għal proposti tkun disponibbli u aċċessibbli f'bażi tad-dejta elettronika komuni ta' Orizzont 2020;
- (q) twettaq kull kompitu ieħor meħtieġ biex tintlaħqu l-għanijiet stabbiliti fl-Artikolu 3 ta' dan ir-Regolament.

Artikolu 2

Il-membri

- (1) Il-membri tal-Impriza Kongunta għandhom ikunu:
 - (a) l-Unjoni rrapprezentata mill-Kummissjoni;
 - (b) Il-Belġju, il-Bulgarija, il-Kroazja, Franza, il-Ġermanja, il-Greċja, l-Italja, il-Lussemburgu, in-Netherlands, il-Portugall, is-Slovenja, Spanja, u l-Iżvizzera;
 - (c) malli dawn l-Istatuti jiġu aċċettati b'ittra tal-approvazzjoni, l-Assoċjazzjoni tal-Pjattaforma Ewropea tat-Teknoloġija għall-Computing ta' Prestazzjoni Għolja (ETP4HPC) irreġistrata skont il-ligi tan-Netherlands bl-uffiċju rreġistrat tagħha f'Amsterdam (in-Netherlands), l-Assoċjazzjoni tal-Valur tal-Big Data (BDVA) irreġistrata skont il-ligi Belġjana, bl-uffiċju rreġistrat tagħha fi Brussell (il-Belġju).
- (2) Kull Stat Parteciċipanti għandu jahtar ir-rappreżentanti tiegħu fil-korpi tal-Impriza Kongunta u għandu jahtar l-entità(jiet) nazzjonali responsabbli għat-twettiq tal-obbligi tiegħu fir-rigward tal-attivitajiet tal-Impriza Kongunta.

Artikolu 3

Bidliet fis-shubija

- (1) Diment li jikkontribwixxu għall-finanzjament imsemmi fl-Artikolu 15 biex jintlaħqu l-għanijiet tal-Impriza Kongunta, l-Istati Membri jew il-Pajjiżi Assoċjati li mhumienx elenkati fil-punt (b) tal-Artikolu 2(1) għandhom isiru membri tal-Impriza Kongunta malli jinnotifikaw bil-miktub lill-Bord tat-Tmexxija li aċċettaw dawn l-Istatuti u kull dispożizzjoni oħra li tirregola l-funzjonament tal-Impriza Kongunta.
- (2) Diment li dawn jikkontribwixxu għall-finanzjament imsemmi fl-Artikolu 15 biex jintlaħqu l-għanijiet tal-Impriza Kongunta stabbiliti fl-Artikolu 3 ta' dan ir-Regolament, u diment li jaċċettaw l-Istatuti tal-Impriza Kongunta, kull entità legali stabbilita f'dawk il-pajjiżi li jappoġġa direttament jew indirettament ir-riċerka u l-innovazzjoni fi Stat Membru jew f'pajjiż assoċjat ma' Orizzont 2020 tista' tapplika biex tkun membru tal-Impriza Kongunta.
- (3) Kull applikazzjoni għas-shubija fl-Impriza Kongunta li ssir b'konformità mal-paragrafu 2 għandha tiġi indirizzata lill-Bord tat-Tmexxija. Il-Bord tat-Tmexxija

għandu jivvaluta l-applikazzjoni u jqis ir-rilevanza u l-potenzjal tal-valur miżjud tal-applikant biex jintlaħqu l-għanijiet tal-Impriza Kongunta u għandu jiddeċiedi dwar l-applikazzjoni.

- (4) Kwalunkwe membru jista' jtemm is-shubija tiegħu fl-Impriza Kongunta. Din it-terminazzjoni għandha tkun effettiva u irrevokabbli sitt xhur wara n-notifika lill-membri l-oħra. Sa mid-data tat-terminazzjoni, il-membru preċedenti għandu jiġi rrilaxxat mill-obbligi kollha għajr dawk approvati jew li jkunu saru mill-Impriza Kongunta qabel in-notifika tat-terminazzjoni tas-shubija.
- (5) Is-shubija fl-Impriza Kongunta ma tistax tiġi ttrasferita lil xi parti terza mingħajr l-approvazzjoni minn qabel tal-Bord tat-Tmexxija.
- (6) Meta jsir xi tibdil fis-shubija skont dan l-Artikolu, l-Impriza Kongunta għandha tippubblika minnufih lista aġġornata tal-membri u d-data tat-tibdil, fuq is-sit web tagħha.

Artikolu 4

Il-korpi tal-Impriza Kongunta

Il-korpi tal-Impriza Kongunta għandhom ikunu:

- (a) il-Bord tat-Tmexxija;
- (b) id-Direttur Eżekuttiv;
- (c) il-Bord ta' Konsulenza Xjentifika u Industrijali magħmul mill-Grupp Konsultattiv għar-Riċerka u l-Innovazzjoni u mill-Grupp Konsultattiv għall-Infrastruttura.

Artikolu 5

Il-kompożizzjoni tal-Bord tat-Tmexxija

Il-Bord tat-Tmexxija għandu jkun magħmul minn rappreżentanti tal-Istati Parteċipanti u tal-Kummissjoni.

Kull Stat Parteċipanti u l-Kummissjoni għandhom jaħtru rappreżentant wiehed li jkollu d-drittijiet tal-vot tal-Istat Parteċipanti u tal-Kummissjoni, rispettivament, fil-Bord tat-Tmexxija.

Artikolu 6

Il-funzjonament tal-Bord tat-Tmexxija

- (1) L-Unjoni għandu jkollha 50 % tad-drittijiet tal-vot. Id-drittijiet tal-vot tal-Unjoni għandhom ikunu indiviżibbli.

Għall-kompiti amministrattivi ġenerali msemija fl-Artikolu 7(3), id-drittijiet tal-vot tal-Istati Parteċipanti għandhom ikunu proporzjonati skont l-impenn finanzjarju reali tagħhom għall-attivitajiet tal-Impriza Kongunta matul it-tul taż-żmien tal-Impriza Kongunta.

- (2) Għall-kompiti relatati mal-azzjonijiet tal-implimentazzjoni tal-Impriza Kongunta, kif definiti fl-Artikolu 7(4), id-drittijiet tal-vot tal-Istati Parteċipanti għandhom ikunu proporzjonati skont il-kontribuzzjonijiet reali tagħhom għall-attivitajiet tal-Impriza Kongunta matul it-tul taż-żmien tal-Impriza Kongunta.

Id-drittijiet tal-vot tal-Istati Parteċipanti għandu jiġi kkalkulat annwalment, filwaqt li jitqiesu l-kontribuzzjonijiet li jkunu għamli kemm ilhom membri tal-Impriza Kongunta. Għall-kalkolu tad-drittijiet tal-vot, il-kontribuzzjonijiet tal-Istati

Parteċipanti għall-ispejjeż operazzjonali tas-superkompjuters akkwistati mill-Impriza Kongunta u l-kontribuzzjonijiet tal-Istati Parteċipanti għall-ispejjeż tal-akkwiżizzjoni tas-superkompjuters fuq skala peta għandhom jitqiesu biss jekk ikunu ġew iċċertifikati *ex-ante* minn awditur indipendenti.

L-Istati Parteċipanti tal-Impriza Kongunta għandu jkollhom id-dritt li jivvotaw biss fuq il-kwistjonijiet relatati mal-akkwiżizzjoni ta' superkompjuter fuq skala pre-eksa mill-Impriza Kongunta, diment li jkunu taw kontribuzzjoni finanzjarju jew in natura għall-akkwiżizzjoni jew it-thaddim tas-superkompjuter fuq skala pre-eksa. B'mod partikolari l-Istat Parteċipanti għandu jkollu d-dritt li jivvota fuq il-pjan ta' hidma bl-istimi tal-infiq korrispondenti għall-akkwist, l-għażla tal-entità ospitanti, l-ġhoti tal-kuntratti, l-allokazzjoni tad-drittijiet tal-aċċess, it-trasferiment tas-sjieda lill-entità ospitanti.

L-Istati Parteċipanti tal-Impriza Kongunta għandu jkollhom id-dritt li jivvotaw fuq il-kwistjonijiet relatati mal-azzjonijiet indiretti implimentati mill-Impriza Kongunta, diment li jkunu taw kontribuzzjoni finanzjarju lill-Impriza Kongunta għall-implimentazzjoni tal-partijiet korrispondenti tal-pjan ta' hidma. B'mod partikolari, f'dan il-każ, l-Istat Parteċipanti għandu jkollu d-dritt li jivvota fuq il-pjan ta' hidma bl-istimi tal-infiq korrispondenti għall-azzjonijiet indiretti, u l-lista tal-azzjonijiet indiretti magħżula għall-finanzjament.

- (3) Il-membri tal-Bord tat-Tmexxija għandhom jagħmlu kull sforz biex jilhqu kunsens. Jekk ma jintlaħaqx kunsens, il-Bord tat-Tmexxija għandu jiehu d-deċiżjonijiet tiegħu b'maġġoranza ta' mill-inqas 75 % tal-voti kollha, inkluż il-voti tal-membri assenti.
- (4) Kull membru tal-Impriza Kongunta li mhux membru tal-Unjoni u li jonqos mill-impenji tiegħu fir-rigward tal-kontribuzzjonijiet imsemmija fl-Artikolu 5 ta' dan ir-Regolament fi żmien sitt xhur wara l-limitu taż-żmien definit mill-Bord tat-Tmexxija għandu jiġi skwalifikat milli jivvota fil-Bord tat-Tmexxija u ma għandu jkollu l-ebda aċċess għas-superkompjuters fuq skala pre-eksa tal-Impriza Kongunta matul iż-żmien meta ma jkunx qed iwettaq l-obbligi tiegħu.
- (5) Il-Bord tat-Tmexxija għandu jeleggi President għal perjodu ta' sentejn. Il-mandat tal-President għandu jiġi estiż darba biss, wara deċiżjoni tal-Bord tat-Tmexxija.
- (6) Il-Bord tat-Tmexxija għandu jagħmel il-laqgħat ordinarji tiegħu mill-inqas darbtejn fis-sena. Dan jista' jorganizza laqgħat straordinarji meta titolbu l-Kummissjoni, b'maġġoranza tar-rappreżentanti tal-Istati Parteċipanti, tal-maġġoranza tal-membri privati, meta jitolbu l-President, jew meta jitolbu d-Direttur Eżekuttiv skont l-Artikolu 15(5). Il-Bord tat-Tmexxija għandu jlaqqgħu l-President tiegħu u l-laqgħat normalment isiru fis-sede tal-Impriza Kongunta.

Il-kworum tal-Bord tat-Tmexxija għandu jkun kostitwit mill-Kummissjoni, u minn rappreżentanti ta' mill-inqas tliet Stati Parteċipanti.

Id-Direttur Eżekuttiv għandu jiehu sehem fid-deliberazzjonijiet, diment li l-Bord tat-Tmexxija ma jkunx iddeċieda mod iehor, izda ma għandux ikollu drittijiet tal-vot. Skont il-każ, il-Bord tat-Tmexxija jista' jistieden lil persuni ohra biex jattendu l-laqgħat tiegħu bħala osservaturi.

Kull Stat Membru jew Pajjiż Assoċjat li mhux membru tal-Impriza Kongunta jista' jiehu sehem fil-Bord tat-Tmexxija bħala osservatur. L-osservaturi għandhom jirċievu d-dokumenti rilevanti kollha u jistgħu jagħtu parir dwar kwalunkwe deċiżjoni tal-Bord tat-Tmexxija. Dawn l-osservaturi kollha għandhom jintrabtu bir-regoli ta' kunfidenzjalità li japplikaw għall-membri tal-Bord tat-Tmexxija.

- (7) Ir-rappreżentanti tal-membri ma għandhomx jinżammu responsabbli personalment għall-azzjonijiet meħuda fil-kapaċità tagħhom bħala rappreżentanti tal-Bord tat-Tmexxija.

- (8) Il-Bord tat-Tmexxija għandu jadotta r-regoli ta' proċedura tiegħu stess. Dawn ir-regoli għandhom jinkludu proċeduri speċifiċi biex jiġu identifikati u evitati l-konflitti ta' interess u tkun żgurata l-kunfidenzjalità ta' kull informazzjoni sensittiva.
- (9) Meta l-kwistjonijiet diskussi jkollhom x'jaqsmu mal-kompiti tagħhom, il-President tal-Grupp Konsultattiv għar-Riċerka u l-Innovazzjoni u l-President tal-Grupp Konsultattiv għall-Infrastruttura għandu jkollhom id-dritt jattendu l-laqgħat tal-Bord tat-Tmexxija bħala osservatur u jiehu sehem fid-deliberazzjonijiet tiegħu, izda ma għandux ikollhom id-drittijiet għall-vot.

Artikolu 7

Il-kompiti tal-Bord tat-Tmexxija

- (1) Il-Bord tat-Tmexxija għandu jkollu r-responsabbiltà kumplessiva mill-orjentazzjoni strateġika u l-operazzjonijiet tal-Impriza Kongunta u għandu jissorvelja l-implimentazzjoni tal-attivitajiet tagħha u għandu jiżgura li l-prinċipji ta' ġustizzja u trasparenza jiġu applikati b'mod xieraq fl-allokazzjoni tal-finanzjament pubbliku lill-partecipanti f'azzjonijiet indiretti.
- (2) Il-Kummissjoni, fir-rwol tagħha fil-Bord tat-Tmexxija, għandha tara li tiżgura koordinazzjoni bejn l-attivitajiet tal-Impriza Kongunta u l-attivitajiet rilevanti tal-programmi ta' finanzjament tal-Unjoni bil-ħsieb li jiġu promossi s-sinergiji meta jkun qegħ jidher li jiġu identifikati l-prijoritajiet li tkopri r-riċerka kollaborattiva.
- (3) Il-Bord tat-Tmexxija għandu jwettaq b'mod partikolari dawn il-kompiti amministrattivi ġenerali tal-Impriza Kongunta:
 - (a) jivvaluta, jaċċetta jew jirrifjuta l-applikazzjonijiet għal shubiji skont l-Artikolu 3(2) ta' dawn l-Istatuti;
 - (b) jiddeċiedi dwar it-terminazzjoni tas-shubija fl-Impriza Kongunta ta' membri li ma jkunux qegħ jissodisfaw l-obbligi tagħhom;
 - (c) jadotta r-regoli finanzjarji tal-Impriza Kongunta skont l-Artikolu 11 ta' dan ir-Regolament;
 - (d) jadotta l-baġit annwali tal-Impriza Kongunta, inkluż il-pjan tal-istabbiliment tal-persunal korrispondenti li jindika l-ghadd ta' postijiet temporanji skont il-grupp tal-funzjoni u skont il-grad, l-ghadd ta' persunal kuntrattwali u ta' esperti nazzjonali sekondati espressi f'ekwivalenti ta' fulltime;
 - (e) jeżerċita s-setgħat tal-awtorità tal-hatra fir-rigward tal-persunal, skont l-Artikolu 13(2) ta' dan ir-Regolament;
 - (f) jahtar, inehhi u jestendi l-mandat tad-Direttur Eżekuttiv, jipprovdi għidha u jissorvelja l-prestazzjoni tiegħu;
 - (g) japprova l-istruttura organizzazzjonali tal-Uffiċċju tal-Programm skont rakkomandazzjoni tad-Direttur Eżekuttiv;
 - (h) jadotta l-pjan strateġiku pluriennali msemmi fl-Artikolu 20(1);
 - (i) japprova r-rapport tal-attività annwali, inkluż l-infiq korrispondenti msemmi fl-Artikolu 21(1);
 - (j) jagħmel arrangamenti, kif mehtieg, għall-istabbiliment ta' kapacià tal-awditjar intern tal-Impriza Kongunta skont rakkomandazzjoni tad-Direttur Eżekuttiv;
 - (k) jistabbilixxi l-politika tal-komunikazzjoni tal-Impriza Kongunta skont rakkomandazzjoni tad-Direttur Eżekuttiv;

- (l) meta mehtieg, jistabbilixxi regoli dwar l-implimentazzjoni tar-Regolamenti tal-Persunal u l-Kundizzjonijiet tal-Impjeg skont l-Artikolu 13(3) ta' dan ir-Regolament;
 - (m) meta mehtieg, jistabbilixxi regoli dwar is-sekondar ta' esperti nazzjonali mal-Impriza Kongunta u dwar l-involviment tal-harrieġa skont l-Artikolu 14(2) ta' dan ir-Regolament;
 - (n) meta mehtieg, jistabbilixxi gruppi konsultattivi apparti l-korpi tal-Impriza Kongunta;
 - (o) meta mehtieg, jagħmel talba lill-Kummissjoni biex jiġi emendat dan ir-Regolament li qed jipproponi membru tal-Impriza Kongunta;
 - (p) japprova l-mudell tal-ftehim ta' akkoljenza li jrid jinhemeż mad-dokumenti tal-proċedura għall-ghazla tal-entità ospitanti;
 - (q) ikun responsabbli għal kull kompitu li mhux allokat speċifikament lil korp partikolari tal-Impriza Kongunta; jista' jassenja dawn il-kompiti lil xi korp tal-Impriza Kongunta.
- (4) Il-Bord tat-Tmexxija għandu jwettaq b'mod partikolari dawn il-kompiti relatati mal-attivitajiet operazzjonali tal-azzjonijiet tal-Impriza Kongunta:
- (a) jadotta l-pjan ta' hidma u l-istimi tal-infiq korrispondenti msemija fl-Artikolu 20(2);
 - (b) japprova t-tnedija tas-sejhiet għal proposti, skont il-pjan ta' hidma;
 - (c) japprova l-lista ta' azzjonijiet magħzula għal finanzjament abbazi tal-klassifika li jkun fassal il-bord ta' esperti indipendenti;
 - (d) japprova t-tnedija tas-sejhiet għal proposti, skont il-pjan ta' hidma;
 - (e) japprova l-offerti magħzula għall-finanzjament
 - (f) jiddefinixxi l-kundizzjonijiet generali u speċifiċi tal-aċċess dwar kif l-utenti akkademiċi, mis-settur pubbliku u mill-industrija jistgħu jaċċessaw l-infrastruttura tal-Impriza Kongunta, inkluż il-prezzijiet għas-servizzi tal-hlas;
 - (g) jiddefinixxi d-drittijiet tal-aċċess għas-sehem tal-Unjoni tal-hin tal-aċċess għas-superkompjuters fuq skala peta li l-Impriza Kongunta tipprovdi kontribuzzjoni finanzjarja għalihom;
 - (h) jiddefinixxi d-drittijiet tal-aċċess għas-sehem tal-Unjoni tal-hin tal-aċċess għas-superkompjuters fuq skala peta;
 - (i) jistabbilixxi l-livell tat-tariffi tas-Servizzi kummerċjali msemija fl-Artikolu 12 ta' dan ir-Regolament, u jiddeċiedi fuq l-allokazzjoni tal-hin tal-aċċess għal dawn is-servizzi tal-hlas;
 - (j) jiddeċiedi kull sena dwar l-użu tad-dhul iġġenerat mit-tariffi għas-Servizzi kummerċjali msemija fl-Artikolu 12 ta' dan ir-Regolament;
 - (k) jiddeċiedi fuq il-possibbiltà ta' trasferiment tas-sjieda tas-superkompjuters fuq skala pre-eksa ta' entità ospitanti, skont l-Artikolu 8(2) tar-Regolament.

Artikolu 8

Il-hatra, it-tnehhija jew l-estensjoni tal-mandat tad-Direttur Eżekuttiv

- (1) Id-Direttur Eżekuttiv għandu jaħtru l-Bord tat-Tmexxija minn lista ta' kandidati proposti mill-Kummissjoni, wara proċedura tal-għażla miftuħa u trasparenti. Il-Kummissjoni tista' tassoċja r-rappreżentanza mill-membri l-oħra tal-Impriza Kongunta fil-proċedura tal-għażla, skont kif xieraq.

B'mod partikolari, ir-rappreżentanza xierqa mill-membri l-oħra tal-Impriza Kongunta tista' tkun żgurata fl-istadju ta' qabel il-proċedura tal-għażla. Għal dak il-ghan, l-Istati Parteċipanti għandhom jaħtru rappreżentant bi qbil komuni kif ukoll osservatur f'isem il-Bord tat-Tmexxija.
- (2) Id-Direttur Eżekuttiv għandu jkun membru tal-persunal u għandu jkun ingaġġat bħala aġent temporanju tal-Impriza Kongunta skont il-punt (a) tal-Artikolu 2 tal-Kundizzjonijiet tal-Impjieg.

Biex jiġi konkluż il-kuntratt tad-Direttur Eżekuttiv, l-Impriza Kongunta għandu jirrappreżentaha l-President tal-Bord tat-Tmexxija.
- (3) Il-mandat tad-Direttur Eżekuttiv għandu jkun ta' tliet snin. Sa tmiem dak il-perjodu, il-Kummissjoni li tassoċja l-Istati Parteċipanti u l-membri privati kif xieraq, għandha tagħmel valutazzjoni tal-prestazzjoni tad-Direttur Eżekuttiv u tal-kompiti u l-isfidi futuri tal-Impriza Kongunta.
- (4) Bi proposta tal-Kummissjoni li tkun tqis il-valutazzjoni msemmija fil-paragrafu 3, il-Bord tat-Tmexxija jista' jestendi l-mandat tad-Direttur Eżekuttiv darba waħda, għal perjodu sa erba' snin.
- (5) Direttur Eżekuttiv li jiġi estiż il-mandat tiegħu ma jistax jieħu sehem fi proċedura tal-għażla oħra għall-istess kariga fi tmiem il-perjodu kollu.
- (6) Id-Direttur Eżekuttiv jista' jitneħħa mill-kariga biss b'deċizzjoni tal-Bord tat-Tmexxija u bi proposta tal-Kummissjoni li tassoċja l-Istati Parteċipanti u l-membri privati kif xieraq.

Artikolu 9

Il-kompiti tad-Direttur Eżekuttiv

- (1) Id-Direttur Eżekuttiv għandu jkun il-kap eżekuttiv responsabbli għat-tmexxija ta' kuljum tal-Impriza Kongunta skont id-deċizzjonijiet tal-Bord tat-Tmexxija.
- (2) Id-Direttur Eżekuttiv għandu jkun ir-rappreżentant legali tal-Impriza Kongunta. Id-Direttur Eżekuttiv għandu jkun responsabbli lejn il-Bord tat-Tmexxija u jwettaq dmirijietu b'indipendenza shiħa fil-limiti tas-setgħat mogħtija lilu.
- (3) Id-Direttur Eżekuttiv għandu jimplimenta l-baġit tal-Impriza Kongunta.
- (4) B'mod partikolari, id-Direttur Eżekuttiv għandu jwettaq dawn il-kompiti li ġejjin b'mod indipendenti:
 - (a) jikkonsolida u jissottometti l-abbozz tal-pjan strateġiku pluriennali għall-adozzjoni tal-Bord tat-Tmexxija, inkluż l-aġenda strateġika pluriennali tar-riċerka u l-innovazzjoni kif proposta mill-Bord ta' Konsulenza Xjentifika u Industrijali u l-perspettivi finanzjarji pluriennali mill-Istati Parteċipanti u l-Kummissjoni;
 - (b) iħejji u jippreżenta l-abbozz tal-baġit annwali għall-adozzjoni tal-Bord tat-Tmexxija, inkluż il-pjan tal-istabbiliment tal-persunal korrispondenti u jindika l-għadd ta' postijiet temporanji f'kull grad u grupp tal-funzjoni u l-għadd ta'

persunal kuntrattwali u ta' esperti nazzjonali ssekondati espressi f'ekwivalenti fulltime;

- (c) jipprepara u jissottometti l-abbozz tal-pjan ta' hidma għall-adozzjoni tal-Bord tat-Tmexxija, inkluż l-ambitu tas-sejhiet għal proposti u għas-sejha għal offerti meħtieġa għall-implimentazzjoni tal-pjan tal-attivitajiet tar-riċerka u l-innovazzjoni kif propost mill-Bord ta' Konsulenza Xjentifika u Industrijali u l-istimi tal-infiq korrispondenti kif proposti mill-Istati Parteċipanti u l-Kummissjoni;
 - (d) iressaq il-kontijiet annwali għall-opinjoni tal-Bord tat-Tmexxija;
 - (e) jipprepara u jressaq ir-rapport tal-attività annwali għall-approvazzjoni tal-Bord tat-Tmexxija, inkluż l-informazzjoni dwar l-infiq korrispondenti;
 - (f) jiffirma ftehimiet tal-ġotjiet individwali, deċiżjonijiet u kuntratti;
 - (g) jiffirma kuntratti tal-akkwist;
 - (h) jissorvelja l-operazzjonijiet tas-superkompjuters fuq skala peta u pre-eksa miżmuma jew iffinanzjati mill-Impriza Kongunta (inkluż l-allokazzjoni tal-hinijiet tal-aċċess, il-konformità mad-drittijiet tal-aċċess għall-utenti akkademiċi u industrijali, u l-kwalità tas-servizzi mogħtija);
 - (i) jimplimenta l-politika tal-komunikazzjoni tal-Impriza Kongunta;
 - (j) jorganizza, imexxi u jissorvelja l-operazzjonijiet u l-persunal tal-Impriza Kongunta fil-limiti tad-delega mill-Bord tat-Tmexxija kif previst fl-Artikolu 13(2) ta' dan ir-Regolament;
 - (k) jistabbilixxi u jiżgura l-funzjonament ta' sistema effettiva u effiċjenti tal-kontroll intern u jirrapporta kull bidla sinifikanti fiha lill-Bord tat-Tmexxija;
 - (l) jiżgura li jsiru l-valutazzjoni tar-riskju u l-ġestjoni tar-riskju;
 - (m) jiehu kull miżura oħra meħtieġa għall-valutazzjoni tal-progress tal-Impriza Kongunta lejn l-għanijiet tagħha kif stabbilit fl-Artikolu 3 ta' dan ir-Regolament;
 - (n) iwettaq kull kompit u ieħor fdat jew delegat lid-Direttur Eżekuttiv mill-Bord tat-Tmexxija.
- (5) Id-Direttur Eżekuttiv għandu jwaqqaf Uffiċċju tal-Programm għall-eżekuzzjoni fir-responsabbiltà tiegħu tal-kompiti ta' appoġġ kollha li joħorgu minn dan ir-Regolament. L-Uffiċċju tal-Programm għandu jkun magħmul mill-persunal tal-Impriza Kongunta u b'mod partikolari għandu jwettaq dawn il-kompiti li ġejjin:
- (a) jappoġġa l-istabbiliment u l-ġestjoni ta' sistema xierqa tal-kontabbiltà skont ir-regoli finanzjarji tal-Impriza Kongunta msemmija fl-Artikolu 11 ta' dan ir-Regolament;
 - (b) imexxi s-sejhiet għal proposti kif previst fil-pjan ta' hidma u jamministra l-ftehimiet tal-ġotjiet u d-deċiżjonijiet;
 - (c) imexxi s-sejhiet għal offerti kif previst fil-pjan ta' hidma u jamministra l-kuntratti;
 - (d) imexxi l-proċess għall-għażla tal-entità ospitanti u jamministra d-deċiżjonijiet;

- (e) jipprovdli lill-membri u lill-korpi l-oħra tal-Impriza Kongunta bl-informazzjoni rilevanti kollha u bl-appoġġ li jehtiegu biex iwettqu dmirijiethom u jwieġeb it-talbiet speċifiċi tagħhom;
- (f) jaġixxi bħala s-segretarjat tal-korpi tal-Impriza Kongunta u jaġhti appoġġ lill-gruppi konsultattiv stabbiliti mill-Bord tat-Tmexxija.

Artikolu 10

Il-kompożizzjoni tal-Bord ta' Konsulenza Xjentifika u Industrijali

- (1) Il-Bord ta' Konsulenza Xjentifika u Industrijali magħmul mill-Grupp Konsultattiv għar-Riċerka u l-Innovazzjoni u mill-Grupp Konsultattiv għall-Infrastruttura.
- (2) Il-Grupp Konsultattiv għar-Riċerka u l-Innovazzjoni għandu jkun magħmul minn mhux aktar minn tnax-il membru, li sa sitta minnhom għandhom jaħtruhom il-membri privati u sa sitta għandu jaħtarhom il-Bord tat-Tmexxija. Il-Bord tat-Tmexxija għandu jistabbilixxi l-kriterji speċifiċi u l-proċess tal-għażla tal-membri li jahtar.
- (3) Il-Grupp Konsultattiv għall-Infrastruttura għandu jkun magħmul minn mhux aktar minn tnax-il membru. Il-Bord tat-Tmexxija għandu jistabbilixxi l-kriterji speċifiċi u l-proċess tal-għażla, u għandu jahtar il-membri tiegħu. Il-membri eliġibbli huma dawk biss li ma għandhomx kunflitt ta' interess.

Artikolu 11

Il-funzjonament tal-Grupp Konsultattiv għar-Riċerka u l-Innovazzjoni

- (1) Il-Grupp Konsultattiv għar-Riċerka u l-Innovazzjoni għandu jiltaqa' mill-inqas darbtejn fis-sena.
- (2) Il-Grupp Konsultattiv għar-Riċerka u l-Innovazzjoni jista' jahtar gruppi ta' hidma meta meħtieġ, bil-koordinazzjoni ġenerali ta' membru wieħed jew aktar.
- (3) Il-Grupp Konsultattiv għar-Riċerka u l-Innovazzjoni għandu jeleġġi l-President tiegħu.
- (4) Il-Grupp Konsultattiv għar-Riċerka u l-Innovazzjoni għandu jadotta r-regoli ta' proċedura tiegħu, inkluż in-nomina tal-entitajiet kostitwenti li għandhom jirrappreżentaw lill-Grupp Konsultattiv u t-tul taż-żmien tan-nomina tagħhom.

Artikolu 12

Il-funzjonament tal-Grupp Konsultattiv għall-Infrastruttura

- (1) Il-Grupp Konsultattiv għall-Infrastruttura għandu jiltaqa' mill-inqas darbtejn fis-sena.
- (2) Il-Grupp Konsultattiv għall-Infrastruttura jista' jahtar gruppi ta' hidma fejn meħtieġ taħt il-koordinazzjoni ġenerali ta' membru wieħed jew aktar.
- (3) Il-Grupp Konsultattiv għall-Infrastruttura għandu jeleġġi l-President tiegħu.
- (4) Il-Grupp Konsultattiv għall-Infrastruttura għandu jadotta r-regoli ta' proċedura tiegħu, inkluż in-nomina tal-entitajiet kostitwenti li għandhom jirrappreżentaw lill-Grupp Konsultattiv u t-tul taż-żmien tan-nomina tagħhom.

Artikolu 13

Il-kompiti tal-Grupp Konsultattiv għar-Riċerka u l-Innovazzjoni

Il-Grupp Konsultattiv għar-Riċerka u l-Innovazzjoni għandu:

- (a) ifassal u jaġġorna sikwit l-abbozz tal-aġenda strateġika pluriennali tar-riċerka u l-innovazzjoni msemmija fl-Artikolu 20 biex jintlaħqu l-għanijiet tal-Impriza

Kongunta stabbiliti fl-Artikolu 3 ta' dan ir-Regolament; Dan l-abbozz tal-aġenda strateġika pluriennali tar-riċerka u l-innovazzjoni għandu jidentifika l-prijoritajiet tar-riċerka u l-innovazzjoni għall-iżvilupp u l-adozzjoni ta' teknoloġiji u kompetenzi ewlenin għal computing ta' prestazzjoni għolja f'oqsma differenti ta' applikazzjoni biex issaħħu l-kompetittività Ewropea u jgħinu biex jinholqu swieq u applikazzjonijiet soċjetali ġodda. Dan għandu jiġi rivedut regolarment skont l-evoluzzjoni tal-htigijiet xjentifiċi u industrijali fl-Ewropa.

- (b) jippreżenta l-abbozz tal-aġenda strateġika pluriennali tar-riċerka u tal-innovazzjoni lid-Direttur Eżekuttiv biex iservi ta' bażi għall-pjan ta' hidma, sal-iskadenzi stabbiliti mill-Bord tat-Tmexxija;
- (c) jorganizza konsultazzjonijiet pubbliċi miftuħa għall-partijiet konċernati pubbliċi u privati kollha li għandhom interess fil-qasam tal-computing ta' prestazzjoni għolja, biex jinfurmahom dwar l-abbozz tal-aġenda strateġika pluriennali tar-riċerka u l-innovazzjoni u dwar l-abbozz tal-pjan tal-attivitajiet tar-riċerka u l-innovazzjoni għal sena partikolari, u jikseb ir-rispons mingħandhom dwarhom.

Artikolu 14

Il-kompiti tal-Grupp Konsultattiv għall-Infrastruttura

- (1) Il-Grupp Konsultattiv għall-Infrastruttura għandu jagħti pariri lill-Bord tat-Tmexxija għall-akkwiżizzjoni u t-tħaddim tas-superkompjuters fuq skala pre-eksa tal-Impriza Kongunta. Dan għandu:
 - (a) ifassal u jaġġorna sikwit l-abbozz tal-aġenda strateġika pluriennali għall-akkwiżizzjoni u t-tħaddim tas-superkompjuters fuq skala pre-eksa msemmija fl-Artikolu 20 biex jintlaħqu l-għanijiet tal-Impriza Kongunta stabbiliti fl-Artikolu 3 ta' dan ir-Regolament; Dan l-abbozz tal-pjan strateġiku pluriennali għandu jinkludi l-ispeċifikazzjonijiet għall-għażla tal-entitajiet ospitanti u l-ippjanar għall-akkwiżizzjoni tal-infrastruttura; għal dawn, dan għandu jidentifika iż-żiediet fil-kapaċità meħtieġa, it-tipi ta' applikazzjonijiet u komunitajiet tal-utenti li jridu jiġu indirizzati, l-arkitetturi tas-sistema, u l-integrazzjoni ma' infrastrutturi nazzjonali tal-Computing ta' Prestazzjoni Għolja.
 - (b) jippreżenta l-abbozz tal-aġenda strateġika pluriennali għall-akkwiżizzjoni u t-tħaddim tas-superkompjuters fuq skala pre-eksa lid-Direttur Eżekuttiv, biex iservi ta' bażi għall-proċeduri msemmija, 0 sal-iskadenzi stabbiliti mill-Bord tat-Tmexxija;
 - (c) jorganizza konsultazzjonijiet pubbliċi miftuħa għall-partijiet konċernati pubbliċi u privati kollha li għandhom interess fil-qasam tal-computing ta' prestazzjoni għolja, biex jinfurmahom dwar l-abbozz tal-aġenda strateġika pluriennali għall-akkwiżizzjoni u t-tħaddim tas-superkompjuters fuq skala pre-eksa u dwar il-pjan tal-attivitajiet relatati għal sena partikolari, u jikseb ir-rispons mingħandhom dwarhom.

Artikolu 15

Is-sorsi tal-finanzjament

- (1) L-Impriza Kongunta għandha tiġi ffinanzjata b'mod kongunt mill-membri tagħha permezz ta' kontribuzzjonijiet finanzjarji mhallsin b'pagamenti parzjali u b'kontribuzzjonijiet in natura kif stabbilit fil-paragrafi (2) u (3).
- (2) L-ispejjeż amministrattivi tal-Impriza Kongunta ma għandhomx jaqbuż t-EUR 22 000 000 u għandhom ikopruhom il-kontribuzzjonijiet finanzjarji msemmija fl-Artikolu 4(1), 5(1) u 5(2) ta' dan ir-Regolament.

Jekk parti mill-kontribuzzjoni għall-ispejjeż amministrattivi ma tintużax, din tista' tkun disponibbli biex jitkoprew l-ispejjeż operazzjonali tal-Impriza Kongunta.

- (3) L-ispejjeż operazzjonali tal-Impriza Kongunta għandhom jtkoprew bi:
- (a) il-kontribuzzjoni finanzjarja tal-Unjoni;
 - (b) kontribuzzjonijiet finanzjarji tal-Istati Parteċipanti lill-Impriza Kongunta;
 - (c) kontribuzzjonijiet finanzjarji tal-Istati Parteċipanti għall-ispejjeż operazzjonali ta' entità ospitanti;
 - (d) kontribuzzjonijiet in natura tal-Istati Parteċipanti għall-ispejjeż imġarrba mill-entitajiet ospitanti minhabba l-ispejjeż operazzjonali tas-superkompjuters fuq skala pre-eksa miżmuma mill-Impriza Kongunta, mingħajr il-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk l-ispejjeż;
 - (e) kontribuzzjonijiet in natura tal-Istati Parteċipanti għall-ispejjeż imġarrba miċ-ċentri tas-superkompjuters għall-kofinanzjament tas-superkompjuters fuq skala peta, mingħajr il-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk l-ispejjeż;
 - (f) kontribuzzjonijiet in natura tal-membri privati jew tal-entitajiet kostitwenti u l-entitajiet affiljati tagħhom għall-ispejjeż mġarrba minnhom biex jimplimentaw azzjonijiet indiretti, mingħajr il-kontribuzzjonijiet tal-Impriza Kongunta u kull kontribuzzjoni oħra tal-Unjoni għal dawk l-ispejjeż.
- (4) Ir-rizorsi tal-Impriza Kongunta li ddaħħlu fil-baġit tagħha għandhom ikunu magħmula minn dawn il-kontribuzzjonijiet:
- (a) kontribuzzjonijiet finanzjarji tal-membri għall-ispejjeż amministrattivi;
 - (b) kontribuzzjonijiet finanzjarji tal-membri għall-ispejjeż operazzjonali;
 - (c) kull dhul iġġenerat mill-Impriza Kongunta;
 - (d) kull kontribuzzjoni finanzjarja, rizorsa u dhul oħrajn.
- Kull imġaxx iġġenerat mill-kontribuzzjonijiet imħallsa lill-Impriza Kongunta għandhom jtkiesu bhala dhul tagħha.
- (5) Jekk xi membru tal-Impriza Kongunta jonqos mill-impenji tiegħu fir-rigward tal-kontribuzzjoni finanzjarja tiegħu, id-Direttur Eżekuttiv għandu jiehu nota ta' dan bil-miktub u għandu jstabbilixxi perjodu raġonevoli li matulu l-membri għandu jwettaq l-impenn tiegħu. Jekk l-impenn ma jitwettaqx matul dak il-perjodu, id-Direttur Eżekuttiv għandu jlaqqa' l-Bord tat-Tmexxija biex jiddeċiedu jekk għandhiex tigi revokata s-shubija tal-membri li qed jonqos mill-impenji tiegħu jew jekk għandhomx jittiehdu xi miżuri oħrajn sakemm iwettaq l-impenn tiegħu. Id-drittijiet tal-vot li jkollu l-membri li qed jonqos mill-impenji tiegħu għandhom jiġu sospizi sakemm iwettaq l-impenn tiegħu.
- (6) Ir-rizorsi u l-attivitajiet tal-Impriza Kongunta għandhom ikun maħsuba biex jintlaħqu l-għanijiet stabbiliti fl-Artikolu 3 ta' dan ir-Regolament.
- (7) L-Impriza Kongunta għandha tkun il-proprjetarja ta' kull assi iġġenerat minnha jew trasferit lilha biex jintlaħqu l-għanijiet stabbiliti fl-Artikolu 3 ta' dan ir-Regolament. Dan ma għandux jinkludi s-superkompjuters miżmuma mill-Impriza Kongunta li s-sjieda tagħhom jaf tkun giet trasferita lil entità ospitanti skont l-Artikolu 8 ta' dan ir-Regolament.
- (8) Għajr f'każ ta' stralc tal-Impriza Kongunta, kull dhul eċċessiv fuq l-infiq ma għandux jithallas lill-membri tal-Impriza Kongunta.

Artikolu 16

Il-kontribuzzjonijiet tal-Istati Parteċipanti

- (1) L-Istati Parteċipanti għandhom jinkarigaw lill-Impriza Kongunta bl-implimentazzjoni tal-kontribuzzjonijiet finanzjarji tagħhom lill-Impriza Kongunta.
- (2) Meta jkunu qed jipprovdu l-kontribuzzjoni finanzjarja tagħhom lill-Impriza Kongunta, l-Istati Parteċipanti għandhom jinkludu elenku tal-kontribuzzjoni tagħhom imqassam f'taqsimiet, li jispeċifika l-kontribuzzjoni għal:
 - (a) l-akkwiżizzjoni tas-superkompjuters;
 - (b) it-tħaddim tas-superkompjuters; u
 - (c) l-attivitajiet l-oħra li trid tiffinanzja l-Impriza Kongunta.
- (3) Il-Bord tat-Tmexxija għandu jistabbilixxi t-termini u l-kundizzjonijiet dettaljati għall-kontribuzzjoni finanzjarja tal-Istati Parteċipanti lill-Impriza Kongunta.

Artikolu 17

L-impenji finanzjarji

L-impenji finanzjarji tal-Impriza Kongunta ma għandhomx jaqbu l-ammont tar-rizorsi finanzjarji disponibbli jew impenjati għall-baġit tagħha mill-membri tagħha.

Artikolu 18

Is-sena finanzjarja

Is-sena finanzjarja hi mill-1 ta' Jannar u sal-31 ta' Diċembru.

Artikolu 19

L-ippjanar operazzjonali u finanzjarju

- (1) Il-pjan strateġiku pluriennali għandu jispeċifika l-istrateġija u l-pjanijiet biex jintlaħqu l-għanijiet tal-Impriza Kongunta stabbiliti fl-Artikolu 3 ta' dan ir-Regolament. Il-pjan strateġiku pluriennali għandu jkun magħmul minn agenda strateġika pluriennali tar-riċerka u l-innovazzjoni u minn agenda strateġika pluriennali għall-akkwiżizzjoni tas-superkompjuters mill-Bord ta' Konsulenza Xjentifika u Industrijali u l-perspettivi finanzjarji pluriennali mill-Istati Parteċipanti u l-Kummissjoni.
- (2) Id-Direttur Eżekuttiv għandu jissottometti abbozz tal-pjan ta' ħidma annwali jew pluriennali lill-Bord tat-Tmexxija għall-adozzjoni, inkluż il-pjan tal-attivitajiet tar-riċerka u l-innovazzjoni, il-pjan tal-akkwist, l-attivitajiet amministrattivi u l-istimi tal-infirġ korrispondenti.
- (3) Il-pjan ta' ħidma għandu jiġi adottat sal-aħħar tas-sena ta' qabel l-implimentazzjoni tiegħu. Il-pjan ta' ħidma għandu jkun disponibbli għall-pubbliku.
- (4) Id-Direttur Eżekuttiv għandu jhejji l-abbozz tal-baġit annwali għas-sena ta' wara u għandu jipprezentah lill-Bord tat-Tmexxija għall-adozzjoni.
- (5) Il-baġit annwali għal sena partikolari għandu jadottah il-Bord tat-Tmexxija sa tmiem is-sena ta' wara.
- (6) Il-baġit annwali għandu jiġi adattat biex jitqies l-ammont tal-kontribuzzjoni finanzjarja tal-Unjoni kif stabbilita fil-baġit tal-Unjoni.

Artikolu 20

Ir-rappurtar operazzjonali u finanzjarju

- (1) Id-Direttur Eżekuttiv għandu jirrapporta kull sena lill-Bord tat-Tmexxija dwar il-qadi tad-dmirijiet tad-Direttur Eżekuttiv skont ir-regoli finanzjarji tal-Impriza Kongunta.
- Fi żmien xahrejn mill-gheluq ta' kull sena finanzjarja, id-Direttur Eżekuttiv għandu jippreżenta rapport tal-attività annwali lill-Bord ta' Tmexxija għall-approvazzjoni, li jkun jitttratta l-progress tal-Impriza Kongunta fis-sena kalendarja ta' qabel, b'mod partikolari b'rabta mal-pjan ta' hidma annwali għal dik is-sena. Fost l-oħrajn, ir-rapport tal-attività annwali għandu jkun fih informazzjoni dwar dawn il-kwistjonijiet:
- (a) l-azzjonijiet tar-riċerka, l-innovazzjoni u oħrajn li twettqu, u l-infiq korrispondenti;
 - (b) l-akkwiżizzjoni u t-thaddim tal-infrastruttura, inkluż l-użu l-infrastruttura u l-aċċess għaliha, fosthom il-hinijiet tal-aċċess użati effettivament minn kull Stat Parteċipanti;
 - (c) il-proposti u l-offerti mressqa, inkluż elenku mqassam skont it-tip ta' parteċipanti, fosthom l-SMEs, u skont il-pajjiż;
 - (d) il-proposti magħzula għall-finanzjament, inkluż elenku mqassam skont it-tip ta' parteċipanti, fosthom l-SMEs, u skont il-pajjiż, u li jispeċifika l-kontribuzzjonijiet tal-Impriza Kongunta lill-parteċipanti u l-azzjonijiet individwali;
 - (e) l-offerti magħzula għall-finanzjament, inkluż elenku mqassam skont it-tip ta' kuntratturi, fosthom l-SMEs, u skont il-pajjiż, u li jispeċifika l-kontribuzzjonijiet tal-Impriza Kongunta lill-kuntratturi u l-azzjonijiet tal-akkwist individwali;
 - (f) l-eżitu tal-attivitajiet tal-akkwist;
 - (g) il-progress biex jintlaħqu l-għanijiet stabbiliti fl-Artikolu 3 ta' dan ir-Regolament u proposti għal aktar hidma meħtieġa biex jintlaħqu dawn l-għanijiet.
- (2) Ladarba l-Bord tat-Tmexxija japprova r-rapport tal-attività annwali, dan għandu jkun disponibbli għall-pubbliku.
- (3) Sal-1 ta' Marzu tas-sena finanzjarja ta' wara, l-uffiċjal tal-kontabbiltà tal-Impriza Kongunta għandu jibgħat il-kontijiet proviżorji lill-uffiċjal tal-kontabbiltà tal-Kummissjoni u lill-Qorti tal-Awdituri.

Sal-31 ta' Marzu tas-sena finanzjarja ta' wara, l-Impriza Kongunta għandha tibgħat ir-rapport dwar il-ġestjoni baġitarja u finanzjarja lill-Parlament Ewropew, lill-Kunsill u lill-Qorti tal-Awdituri.

Malli jirċievi l-osservazzjonijiet tal-Qorti tal-Awdituri dwar il-kontijiet proviżorji tal-Impriza Kongunta skont l-Artikolu 148 tar-Regolament (UE, Euratom) Nru 966/2012, l-uffiċjal tal-kontabbiltà tal-Impriza Kongunta għandu jfassal il-kontijiet finali tal-Impriza Kongunta, u d-Direttur Eżekuttiv għandu jibgħathom lill-Bord tat-Tmexxija għal opinjoni.

Il-Bord tat-Tmexxija għandu jagħti opinjoni dwar il-kontijiet finali tal-Impriza Kongunta.

Id-Direttur Eżekuttiv għandu jibgħat il-kontijiet finali lill-Parlament Ewropew, lill-Kunsill, lill-Kummissjoni u lill-Qorti Ewropea tal-Awdituri, flimkien mal-opinjoni tal-Bord tat-Tmexxija, sal-1 ta' Lulju tas-sena finanzjarja ta' wara.

Il-kontijiet finali għandhom jiġu ppubblikati f'*Il-Gurnal Uffiċjali tal-Unjoni Ewropea* sal-15 ta' Novembru tas-sena finanzjarja ta' wara.

Sat-30 ta' Settembru, id-Direttur Eżekuttiv għandu jibgħat twegiba lill-Qorti tal-Awdituri dwar l-osservazzjonijiet magħmula fir-rapport annwali tagħha. Id-Direttur Eżekuttiv għandu jipprezenta dik it-twegiba wkoll lill-Bord tat-Tmexxija.

Meta jitolbu, id-Direttur Eżekuttiv għandu jipprezenta kull informazzjoni meħtieġa lill-Parlament Ewropew, għall-applikazzjoni bla intoppi tal-proċedura ta' kwittanza għas-sena finanzjarja inkwistjoni, b'konformità mal-Artikolu 165(3) tar-Regolament (UE, Euratom) Nru 966/2012.

Artikolu 21

L-awditjar intern

L-awditur intern tal-Kummissjoni għandu jeżerċita l-istess setgħat fuq l-Impriza Kongunta bħal dawk eżerċitati fir-rigward tal-Kummissjoni.

Artikolu 22

Ir-responsabbiltà tal-membri u l-assigurazzjoni

- (1) Ir-responsabbiltà finanzjarja tal-membri tal-Impriza Kongunta għad-djun tal-Impriza Komuni għandha tkun limitata għall-kontribuzzjonijiet tagħhom li jkunu diġà għamlu għall-ispejjeż amministrattivi.
- (2) L-Impriza Kongunta għandu jkollha u żżomm assicurazzjoni xierqa.

Artikolu 23

Kunflitt ta' interess

- (1) L-Impriza Kongunta, il-korpi u l-persunal tagħha għandhom jevitaw kull kunflitt ta' interess fit-twettiq tal-attivitajiet tagħhom.
- (2) Il-Bord tat-Tmexxija tal-Impriza Kongunta għandu jadotta regoli għall-prevenzjoni u l-ġestjoni tal-kunflitti ta' interess fir-rigward tal-membri, il-korpi u l-persunal tiegħu. Dawk ir-regoli għandu jkun fihom dispożizzjonijiet maħsuba biex ikun evitat kull kunflitt ta' interess fir-rigward tar-rappreżentanti tal-membri tal-Impriza Kongunta li jservu fil-Bord tat-Tmexxija.

Artikolu 24

L-istralċ

- (3) Il-proċess tal-istralċ tal-Impriza Kongunta għandu jibda fi tmiem il-perjodu stabbilit fl-Artikolu 1 ta' dan ir-Regolament.
- (4) Minbarra l-paragrafu 1, il-proċedura tal-istralċ għandha tiskatta b'mod awtomatiku jekk l-Unjoni tirtira mill-Impriza Kongunta.
- (5) Għall-finijiet biex jitwettqu l-proċeduri biex jinbada l-proċess tal-istralċ tal-Impriza Kongunta, il-Bord tat-Tmexxija għandu jahtar likwidatur wieħed jew aktar, li għandhom jikkonformaw mad-deċiżjonijiet tal-Bord tat-Tmexxija.
- (6) Meta l-Impriza Kongunta tkun għaddejja bil-proċess tal-istralċ, l-assi tagħha għandhom jintużaw biex tkopri r-responsabbiltajiet tagħha u l-infiq relatat mal-proċess tal-istralċ tagħha. Is-superkompjuters miżmuma mill-Impriza Kongunta għandhom jiġu trasferiti lill-entità ospitanti rispettiva. L-entità ospitanti għandha tirrimborza lill-Impriza Kongunta, il-valur residwu tas-superkompjuters trasferiti. Kull eċċess għandu jitqassam bejn il-membri eżistenti fiż-żmien tal-istralċ b'mod proporzjonat mal-kontribuzzjoni finanzjarja tagħhom lill-Impriza Kongunta. Kull eċċess bħal dan imqassam lill-Unjoni għandu jiġi ritornat fil-baġit tal-Unjoni. Is-

superkompjuters li jappartjenu għall-Impriza Kongunta installati f'entità ospitanti għandhom jiġu trasferiti lill-entitajiet ospitanti. F'dan il-każ, l-entità ospitanti għandha tirrimborża lill-Impriza Kongunta, il-valur residwu tas-superkompjuters trasferiti.

- (7) Għandha tiġi stabbilita proċedura *ad hoc* li tiżgura l-ġestjoni xierqa ta' kull ftehim konkluz jew deċiżjoni adottata mill-Impriza Kongunta kif ukoll ta' kull kuntratt tal-akkwist bi żmien itwal miż-żmien tal-Impriza Kongunta.